

नवभारत

6

हार मत मानना एक प्रयास जीतेगा

8

जानिक सिनर की ज़ेरेव को हराकर मियामी फाइनल में एंट्री


7

जीवन की बाधाएं दूर करेंगे शनि देव के सरल उपाय

5

बिहार में सत्ता का गणित, संकेत और हवा

एक नजर में



नोएडा से हर दो मिनट में एक जहाज

विकसित उत्तरप्रदेश की ‘उड़ान’ का प्रतीक बना नोएडा इंटरनेशनल एयरपोर्ट : मोदी

नई दिल्ली, 29 मार्च. गौतम बुद्ध नगर जिले के जेवर में नोएडा इंटरनेशनल एयरपोर्ट के उद्घाटन के अवसर पर प्रधानमंत्री नरेंद्र मोदी ने समाजवादी पार्टी और कांग्रेस पर हमला बोला. उन्होंने कहा कि पहले सपा वालों ने नोएडा को अपनी लूट का एटीएम बना लिया था. कांग्रेस और उत्तर प्रदेश की पिछली सरकारों ने इस एयरपोर्ट की नींव तक नहीं पड़ने दी थी. प्रधानमंत्री ने कहा कि पहले की सरकारों मानती थीं कि हवाई यात्रा सिर्फ अमीरों के लिए होनी चाहिये, लेकिन भारतीय जनता पार्टी की सरकार ने उसे गरीबों के लिए भी सुलभ कर दिया है.

जेवर में एयरपोर्ट के उद्घाटन कार्यक्रम को संबोधित करते हुए प्रधानमंत्री मोदी ने कहा, ‘यह एक ऐसा एयरपोर्ट बन रहा है, जहां हर दो मिनट में एक जहाज उड़ान भरेगा. पहले सपा वालों ने नोएडा को अपनी लूट का एटीएम बना लिया



था. लेकिन आज भाजपा सरकार में वही नोएडा उत्तर प्रदेश के विकास का सशक्त इंजन बन रहा है. जेवर एयरपोर्ट ‘डबल इंजन’ सरकार की कार्य संस्कृति का भी बहुत अच्छा उदाहरण है.’

उन्होंने कहा कि 2003 में अटल

बिहारी वाजपेयी की सरकार ने इस एयरपोर्ट को मंजूरी दी थी, लेकिन एयरपोर्ट नहीं बना. केंद्र में कांग्रेस और यहां (उत्तर प्रदेश) की पहले की सरकारों ने सालों तक इस एयरपोर्ट की नींव तक नहीं पड़ने दी. 2004 से 2014 तक यह एयरपोर्ट फाइलों में

‘जेवर एयरपोर्ट से यूपी को मिलेगी नई पहचान और रफ्तार : मुख्यमंत्री योगी

जेवर, 28 मार्च. उत्तर प्रदेश के जेवर में आज देश के एंविेशन सेक्टर को नई ऊंचाई देते हुए प्रधानमंत्री नरेंद्र मोदी ने नोएडा अंतरराष्ट्रीय हवाई अड्डे के पहले चरण का उद्घाटन किया. उद्घाटन समारोह में मुख्यमंत्री योगी ने प्रधानमंत्री के नेतृत्व की सराहना करते हुए कहा कि यह एयरपोर्ट ‘नए भारत’ की बसलती तस्वीर का सशक्त उदाहरण है. उन्होंने कहा कि जेवर एयरपोर्ट से यूपी को नई पहचान और रफ्तार मिलेगी.

ही दबा रहा था. जब हमारी सरकार बनी तो उस समय उत्तर प्रदेश में सपा की सरकार की थी. शुरू के दो तीन सालों में सपा वालों ने इस पर काम नहीं होने दिया, लेकिन जैसे ही यहां भाजपा की सरकार बनी, तो जेवर एयरपोर्ट की नींव

पड़ी, निर्माण भी हुआ और आज उद्घाटन भी हो गया है. पीएम मोदी ने कहा, ‘नोएडा को पहले अंधविश्वास के कारण अपने हाल पर छोड़ दिया गया था, कुर्सी जाने के डर से पहले के सत्ताधारी यहां आने से डरते थे.

बातचीत केवल मोदी और ट्रंप के बीच थी : विदेश मंत्रालय

नयी दिल्ली, 28 मार्च. प्रधानमंत्री नरेन्द्र मोदी और अमेरिका के राष्ट्रपति डोनाल्ड ट्रंप के बीच इस सप्ताह मंगलवार को टेलीफोन पर हुई बातचीत के दौरान श्री ट्रंप के साथ अमेरिकी उद्यमी एलान मस्क की कथित उपस्थिति की मीडिया की रिपोर्ट के बीच भारत ने स्पष्ट किया है कि यह वार्ता केवल मोदी और ट्रंप के बीच हुई थी.

विदेश मंत्रालय के प्रवक्ता ने इस बारे में शनिवार को कहा, ‘ हमने पूरी रिपोर्ट देखी है. 24 मार्च को हुई टेलीफोन बातचीत प्रधानमंत्री नरेन्द्र मोदी और राष्ट्रपति डोनाल्ड ट्रम्प के बीच थी.



हुई थी. ‘दोनों नेताओं की इस बातचीत के बारे में प्रवक्ता ने कहा, ‘जैसा कि पहले भी कहा जा चुका है, इससे पश्चिम एशिया की स्थिति पर विचारों के आदान-प्रदान का अवसर मिला.’ गौरतलब है कि अमेरिकी मीडिया के एक हलके ने सुत्रों के हवाले से दावा किया है बातचीत के दौरान ट्रंप के साथ अमेरिका के टेक्सा कारपोरेशन के प्रमुख श्री मस्क भी उपस्थित थे.

विपक्ष ने सवाल उठाया है

कांग्रेस ने शनिवार को पीएम मोदी और यूएस ट्रंप के साथ हाल ही में हुई फोन पर बातचीत को लेकर हमला बोला है. अमेरिकी मीडिया में दावा किया गया था कि टेक्सा और स्पेसएक्स के सीईओ एलन मस्क भी कॉल के दौरान मौजूद थे. साथ ही ट्रांसपेरेंसी और प्रोटोकॉल पर सवाल उठाया है. उनका आरोप है कि पीएम मोदी की सरकार ने बातचीत के बारे में जरूरी डिटेल्स नहीं बताईं, खासकर एक हार्ड-लेवल डिलीमैटिक बातचीत में एक प्राइवेट बिजनेसमैन के शामिल होने की. द न्यूयॉर्क टाइम्स की एक रिपोर्ट में कहा गया था कि मस्क दोनों नेताओं के बीच बातचीत का हिस्सा थे.

अब क्यूबा की बारी है : डोनाल्ड ट्रंप

ईरान युद्ध की उपलब्धियों का ट्रंप ने किया बखान

मियामी, 28 मार्च . अमेरिका के राष्ट्रपति डोनाल्ड ट्रंप ने अमेरिकी सैन्य उपलब्धियों का उल्लेख करते हुए कहा कि अब अगला नंबर क्यूबा का है.

मियामी में सऊदी समर्थित एक व्यावसायिक मंच पर ईरान के साथ संघर्ष में ट्रंप ने संकेत दिया कि हवाना पर वाशिंगटन दबाव बढ़ा सकता है या संभावित कार्रवाई कर सकता है. उन्होंने कहा, ‘और वैसे, क्यूबा अगला है,’ हालांकि उन्होंने किसी संभावित योजना का विवरण नहीं दिया है. उन्होंने कहा, ‘47 वर्षों से ईरान पश्चिम एशिया का दबंग बल नहीं रहा. वह पीछे हट रहा है,’ जिस पर सभा में हल्की तालियां बजीं. उन्होंने दोहराया कि

वह क्यूबा के राष्ट्रपति मिगुएल डियाज-कानेल को वाशिंगटन के साथ किसी समझौते की ओर ले जाने का प्रयास कर रहे हैं, लेकिन ऐसे किसी समझौते की रूपरेखा अभी स्पष्ट नहीं है. ट्रंप ने प्यूचर इन्वेस्टमेंट इनिशिएटिव में संबोधन के दौरान मुख्य रूप से ईरान पर अमेरिकी कार्रवाई के लाभों और पश्चिम एशिया के घटनाक्रम पर ध्यान केंद्रित किया. इसके साथ ही नाटो की आलोचना भी की और कहा कि उसने तेहरान के खिलाफ वाशिंगटन के अभियान का पर्याप्त समर्थन नहीं किया .

कर रहा है. श्री ट्रंप ने हाल के दिनों में वेनेजुएला में अमेरिकी कदमों और जारी ईरान संघर्ष के बाद हवाना पर दबाव बढ़ाने के संकेत दिए हैं, हालांकि उन्होंने किसी संभावित योजना का विवरण नहीं दिया है. उन्होंने कहा, ‘47 वर्षों से ईरान पश्चिम एशिया का दबंग बल नहीं रहा. वह पीछे हट रहा है,’ जिस पर सभा में हल्की तालियां बजीं. उन्होंने दोहराया कि

यदि अमेरिकी सैन्य कार्रवाई नहीं होती तो ईरान ‘दो से चार सप्ताह’ के भीतर परमाणु हथियार विकसित कर लेता और पहले के हमलों ने तेहरान के परमाणु कार्यक्रम को पीछे धकेल दिया है. उन्होंने सऊदी प्रतिभागियों को इस अभियान की आवश्यकता के बारे में समझाने की कोशिश करते हुए कहा, ‘वे इसका इस्तेमाल आप पर, इज़राइल पर और सभी पर करते.’

जनरल द्विवेदी ने पुरी के जगन्नाथ मंदिर में की पूजा अर्चना

भुवनेश्वर, 28 मार्च. थल सेना प्रमुख जनरल उपेंद्र द्विवेदी ने शनिवार को पुरी स्थित श्री जगन्नाथ मंदिर में पूजा अर्चना की और भारतीय सेना के लिए आशीर्वाद मांगा. जनरल द्विवेदी गुरुवार शाम को तीन दिवसीय दौरे पर ओडिशा पहुंचे थे. वह आज पत्नी सुनीता द्विवेदी के साथ पुरी के पवित्र में स्थित 12वीं सदी के इस मंदिर के ‘सिंह द्वार’ पर पहुंचे. उन्होंने भुवनेश्वर स्थित 120 बटालियन परिसर में रात बिताई थी. जनरल द्विवेदी और उनकी पत्नी ने मंदिर के भीतर लगभग एक घंटा बिताया और वहां भगवान जगन्नाथ, उनके बड़े भाई भगवान बलभद्र और उनकी बहन देवी सुभद्रा की पूजा की.

होर्मुज से दो और जहाज भारत पहुंचे

नयी दिल्ली 28 मार्च . पश्चिम एशिया संकट के कारण इस क्षेत्र से विभिन्न ऊर्जा उत्पादों की आपूर्ति प्रभावित होने के बीच भारत की खबर है कि पेट्रोलियम उत्पादों से लदे भारत के दो और व्यापारिक जहाजों ने होर्मुज जलडमरूमध्य को सुरक्षित पार कर लिया है. इससे पहले भी भारत के एलपीजी से लदे चार टैंकर होर्मुज जलडमरूमध्य के मार्ग से स्वदेश आ चुके हैं.

सूत्रों के अनुसार पेट्रोलियम उत्पादों से लदे भारतीय ध्वज वाले दो व्यापारिक जहाजों ने होर्मुज जलडमरूमध्य को सुरक्षित पार कर लिया है. भारतीय नौसेना के क्षेत्र में तैनात युद्धपोत जरूरत पड़ने इन जहाजों की सुरक्षा के



लिए तैयार रखे गये हैं. हालांकि इन जहाजों के नाम और इनमें लदे उत्पादों तथा इनमें सवार लोगों के बारे में पुष्ट जानकारी नहीं दी गयी है. ईरान कई बार यह बात कह चुका है कि वह भारत सहित कुछ मित्रों के जहाजों को होर्मुज जलडमरूमध्य से बिना रूकावट के गुजरने देगा.भारत पश्चिम एशिया संकट के बाद से क्षेत्र में फंसे अपने व्यापारिक जहाजों की सुरक्षित निकासी के लिए अलग अलग स्तर पर संबंधित पक्षों के

ारत के एलपीजी से लदे चार टैंकर शिवालिक, नंदा देवी, पाइन गैस और जग वसंत पहले ही होर्मुज को पार कर देश आ चुके हैं. उल्लेखनीय है कि अमेरिका और इजरायल के ईरान पर संयुक्त हमलों के बाद से ईरान ने पेट्रोलियम जहाजों को अपने वाले जहाजों के होर्मुज जलडमरूमध्य से गुजरने वाले सबसे व्यस्त रास्ते को बंद कर रखा है. ईरान ने शुक्रवार को भी तीन जहाजों के होर्मुज पार करने से रोक दिया और उन्हें वापस भेज दिया था.

साथ निरंतर संपर्क बनाये हुए है और इसी का परिणाम है कि भारतीय जहाज धीरे धीरे इस क्षेत्र से निकलने में सफल हो रहे हैं.

4 महीने तक तेल नहीं बेचेगा रूस

भारत पर कम असर , चीन-तुर्किये और ब्राजील पर ज्यादा असर

मास्को, 28 मार्च. मध्य पूर्व संकट के बीच रूस 1 अप्रैल से घरेलू प्रोड्यूसर्स द्वारा गैसोलीन एक्सपोर्ट पर बैन लगाएगा. रूस के सरकारी बयान के अनुसार, उपप्रधानमंत्री अलेक्जेंडर नोवाक ने शुक्रवार को यह बात कही. यह बैन 31 जुलाई तक लागू रहेगा.

रूस की ओर से जारी आधिकारिक बयान में कहा गया कि डिप्टी पीएम नोवाक ने ऊर्जा मंत्री, फेडरल एंटीमोनोपोली सर्विस, सेंट पीटर्सबर्ग एक्सचेंज और उद्योग कंपनियों के प्रतिनिधियों के साथ बैठक की. इस बैठक में स्थिति की समीक्षा और चर्चा के बाद यह कदम उठाया गया है. सरकारी न्यूज एजेंसी टास ने इस मामले से जुड़े दो सूत्रों के



हवाले से बताया कि रूस के इस कदम का मकसद घरेलू फ्यूल की कीमतों को स्थिर करना है. मीडिया के दौरान, नोवाक ने इस बात पर जोर दिया कि वैश्विक तेल और पेट्रोलियम प्रोडक्ट मार्केट में इन-दिनों उथल-पुथल मचा हुआ है. इसके बावजूद, विदेशी बाजार में रूसी ऊर्जा संसाधनों की ज्यादा डिमांड एक सकारात्मक फैक्टर बनी हुई है.

मैनेजमेंट एजुकेशन को बोर्डरूम और बैलेंस शीट से आगे बढ़ना चाहिए

रांची, 28 मार्च. भारत के उपराष्ट्रपति, सी. पी. राधाकृष्णन ने छात्रों से सफलता को केवल उपलब्धियों से नहीं, बल्कि उन मूल्यों और नैतिकता से परिभाषित करने का आग्रह किया, जिनके साथ वे उन्हें प्राप्त करते हैं. उपराष्ट्रपति राधाकृष्णन ने झारखंड के इंडियन इंस्टीट्यूट ऑफ मैनेजमेंट (आईआईएम), रांची के आज 15वें सालाना कॉन्वोकेशन में कहा कि तीन साल के गैप के बाद फिर से इंस्टीट्यूट ऑफ मैनेजमेंट (आईआईएम), रांची की बात है. आईआईएम रांची के 15वें दीक्षांत समारोह में कुल 558 विद्यार्थियों को डिग्री प्रदान की गई, जबकि सात मेधावी छात्रों को मेडल और उपाधि से सम्मानित किया गया.

जनता का आरोप पत्र

राज्य के लोग अपने अधिकारों के लिए आवाज उठाएं और बदलाव के लिए वोट दें : गृहमंत्री

पश्चिम बंगाल में चारों तरफ अराजकता : अमित शाह

कोलकाता, 28 मार्च. अमित शाह ने कोलकाता में आयोजित एक संवाददाता सम्मेलन में सत्तारूढ़ तृणमूल कांग्रेस पर तीखा हमला बोला. उन्होंने आरोप लगाया कि राज्य में पिछड़े वर्गों, विशेषकर मतुआ समुदाय, की लगातार उपेक्षा की जा रही है और सरकार की नीतियां उनके खिलाफ रही हैं.

शाह ने 2026 के विधानसभा चुनावों से पहले भाजपा की ओर से ‘जनता का आरोप-पत्र’ जारी किया, जिसमें पिछले 15 वर्षों के शासन के दौरान भ्रष्टाचार,

प्रशासनिक विफलता और लोकतांत्रिक अधिकारों के हनन के आरोप शामिल हैं. उन्होंने कहा कि राज्य में ‘डर, भ्रष्टाचार, हिंसा और

फूट’ की राजनीति को बढ़ावा मिला है. मुख्यमंत्री ममता बनर्जी पर निशाना साधते हुए

शाह ने



शाह ने आरोप लगाया कि राज्य में ‘सिंडिकेट राज’, ‘कट-मनी’ और तुष्टीकरण की राजनीति के कारण विकास बाधित हुआ है. उन्होंने दावा किया कि उद्योग-धंधे ठप पड़े हैं और बेरोजगारी बढ़ी है. साथ ही, उन्होंने कहा कि भाजपा ने 2016 में तीन सीटों से बढ़कर 2021 में 77 सीटें जीतकर मुख्य विपक्षी दल के रूप में अपनी स्थिति मजबूत की है. उन्होंने घुसपैठ के मुद्दे पर भी चिंता जताई और कहा कि पड़ोसी असम में नियंत्रण के बावजूद पश्चिम बंगाल ‘घुसपैठ का गलियारा’ बन गया है. भाजपा के सत्ता में आने पर 45 दिनों के भीतर सीमा सुरक्षा मजबूत करने का वादा किया गया .

आरोप लगाया कि उन्होंने मतुआ समुदाय की धार्मिक भावनाओं को ठेस पहुंचाई है. उन्होंने मतदाताओं से अपील की कि वे अपने लोकतांत्रिक अधिकार का उपयोग

कर मौजूदा सरकार को सत्ता से हटाएं. गृह मंत्री ने यह भी स्पष्ट किया कि देश में किसी भी प्रकार का लांछकाउन लगाने की कोई योजना नहीं है.

सेना ने जीईएम पर पहला पूंजीगत खरीद अनुबंध

93 टेलिस्कोपिक हैंडलर की होगी आपूर्ति

नयी दिल्ली ,28 मार्च. भारतीय सेना ने एक ऐतिहासिक घटनाक्रम में सरकारी खरीद पोर्टल (जीईएम) के माध्यम से अपना पहला पूंजीगत खरीद अनुबंध किया है जिसे रक्षा अधिग्रहण में एक महत्वपूर्ण मील का पत्थर माना जा रहा है.

सेना के सूत्रों के अनुसार ‘भारतीय खरीदो’ श्रेणी के अंतर्गत इस अनुबंध में मेसर्स जेसीबी इंडिया लिमिटेड से 25.90 करोड़ रुपये की लागत पर 93 टेलिस्कोपिक हैंडलर्स

की खरीद की जायेगी. यह खरीद सेना की अधिग्रहण प्रक्रिया में एक परिवर्तनकारी बदलाव को दर्शाती है, जिसमें पूंजीगत खरीद के लिए जीईएम पोर्टल का इस्तेमाल किया गया है. इस पहल से खरीद प्रक्रिया के समय में उल्लेखनीय कमी आने की उम्मीद है, साथ ही निर्धारित प्रक्रियाओं का पूर्ण पालन और प्रक्रियात्मक अखंडता भी सुनिश्चित होगी. इस पारदर्शी, कुशल और प्रौद्योगिकी-सक्षम मार्ग को अपनाकर, भारतीय सेना ने महत्वपूर्ण उपकरणों की तेज और अधिक सुव्यवस्थित खरीद के लिए एक नया रास्ता खोल दिया है.